

महाराष्ट्र अभियांत्रिकी सेवा गट-अ
मधील सहाय्यक अभियंता श्रेणी-१, या
पदावर सरळसेवा भरती

महाराष्ट्र शासन
सार्वजनिक बांधकाम विभाग

शासन निर्णय क्रमांक: जीएबी-२०१५/प्र.क्र. २८६ (भाग-२) /सेवा-२

मंत्रालय, मुंबई -४०० ०३२

दिनांक: २९.८.२०१६

वाचा- १. महाराष्ट्र लोकसेवा आयोगाचे पत्र क्रमांक (२)३७४- दोन(२)/(अेइ-आर)२०१३/१४-ब ,
दिनांक ७.१०.२०१५

शासन निर्णय -

महाराष्ट्र लोकसेवा आयोग, मुंबई यांनी महाराष्ट्र अभियांत्रिकी सेवा वर्ग-१, मधील पदांच्या नेमणुकीसाठी २०१३ मध्ये घेतलेल्या स्पर्धात्मक परिक्षेच्या निकालानुसार श्रीमती चारुशीला विलास चव्हाण (अ.ज.) यांची महाराष्ट्र अभियांत्रिकी सेवा, गट-अ (स्थापत्य) म्हणून सार्वजनिक बांधकाम विभागात सहाय्यक अभियंता श्रेणी-१, गट-अ, या पदावर पीबी-३- वेतनबँड रु-१५६००-३९१०० व ग्रेड वेतन रु. ५४०० या वेतनसंरचनेत ते ज्या दिवशी रुजू होतील त्या दिनांकापासून दोन वर्षांच्या परिवीक्षाधीन कालावधीसाठी नियुक्ती करण्यात येत आहे. श्रीमती चारुशीला विलास चव्हाण यांना देण्यात येत असलेली नियुक्ती त्यांच्या नावासमोर दर्शविलेल्या गुणानुक्रमानुसार करण्यात येत आहे.

अ.क्र.	उमेदवारांचे नांव	गुणानुक्रम	जात प्रवर्ग	नियुक्तीचा प्रवर्ग
१	२	३	४	५
१	श्रीमती चारुशीला विलास चव्हाण	६६	अ.ज.	अ.ज.

२. महाराष्ट्र अभियांत्रिकी सेवा गट अ, श्रेणी १ मध्ये वरील प्रमाणे करण्यात आलेली उमेदवारांची नियुक्ती या विभागातील सहाय्यक अभियंता श्रेणी-१ , गट-अ, या पदाच्या सेवा भरती नियमातील तरतुदीनुसार सरळसेवा भरतीद्वारे उपलब्ध असलेल्या जागेवर करण्यात येत आहे.

३. श्रीमती चारुशीला विलास चव्हाण यांची ज्येष्ठता महाराष्ट्र लोकसेवा आयोगाने केलेल्या शिफारशीनुसार, त्यांच्या गुणानुक्रमानुसार राहिल. त्याचप्रमाणे सामान्य प्रशासन विभाग अधिसूचना क्र.एसआरव्ही-१०७६/बारा मधील दि.२१/०६/१९८२ मधील तरतुदीनुसार व त्यामध्ये वेळोवेळी करण्यात येणाऱ्या सुधारणांच्या अधीनतेने राहिल.

४. श्रीमती चारुशीला विलास चव्हाण महाराष्ट्र अभियांत्रिकी सेवा गट-अ मधील सार्वजनिक बांधकाम विभागातील सहाय्यक अभियंता श्रेणी-१ या पदावरील नेमणूक बदलण्यात येणार नाही.

५. आवश्यकता भासल्यास श्रीमती चव्हाण यांना भारताच्या संरक्षण सेवेतील पदावर किंवा परदेशात प्रशिक्षणाचा कालावधी धरून ४ वर्षांपेक्षा कमी नसणाऱ्या कालावधीसाठी भारत सरकार ठरवील त्या शर्तीवर सेवा करावी लागेल. परंतु

अ) त्यांच्या नियुक्तीनंतर १० वर्षांचा कालावधी संपल्यानंतर त्यांना अशी सेवा करावी लागणार नाही.

किंवा

ब) सर्वसाधारणपणे त्यांच्य वयाची ४० वर्षे पूर्ण झाल्यानंतर त्यांना अशी सेवा करावी लागणार नाही.

६. परिवीक्षाधीन काळात महाराष्ट्र शासनाच्या सेवेत असणाऱ्या सदरहू उमेदवाराचे वेतन महाराष्ट्र नागरी सेवा वेतन नियमावली १९८१ च्या नियम ११ नुसार निश्चित करण्यात येईल. महाराष्ट्र नागरी सेवा वेतन नियमावली १९८१ च्या नियम ३९.१ मधील पहिल्या परंतुकानुसार त्यांना परिवीक्षाधीन काळात वेतनवाढ मिळेल.

७. श्रीमती चव्हाण ह्या हिंदी व मराठी भाषा परिक्षा अगोदरच उत्तीर्ण झाल्या नसतील किंवा उत्तीर्ण होण्यापासून सुट मिळाली नसेल, तर हिंदी व मराठी भाषा परिक्षा यासंबंधी केलेल्या नियमानुसार उत्तीर्ण व्हाव्या लागतील.

८. तसेच श्रीमती चव्हाण यांनी शासनाने विहीत केलेली संगणक परिक्षा अगोदरच उत्तीर्ण नसेल तर शासनाने विहीत केलेली संगणक परिक्षा यासंबंधी असलेल्या नियमानुसार उत्तीर्ण करावी लागेल.

९. शासन निर्णय पाटबंधारे विभाग क्रमांक जीएबी-१०८१/५१४८/(९६८)/आ-६ दिनांक १३/०४/१९८२ नुसार प्रशिक्षार्थी उमेदवारांना परिवीक्षाधीन काळातील प्रथम वर्षात प्रवासभत्ता मिळेल व त्या काळात त्यांचे मुख्यालय नाशिक येथे अधीक्षक अभियंता व सह संचालक, महाराष्ट्र प्रशिक्षण प्रबोधीनी, नाशिक यांच्या नियंत्रणाखाली असेल.

१०. श्रीमती चव्हाण यांना सेवेचा राजीनामा द्यावयाचा असेल तर त्यांना शासन निर्णय सामान्य प्रशासन विभाग क्र.एसआरव्ही-१०९२/ १०३३/ प्र.क्र. ३३/९२/ ८, दिनांक २ डिसेंबर, १९९७ मधील तरतुदीनुसार शासनास किमान एक महिन्यांची आगाऊ लेखी सूचना द्यावी लागेल. शासनही सदर उमेदवाराची सेवा समाप्त करावयाची असेल त्यावेळी अशी १ महिन्यांची आगाऊ सूचना त्या उमेदवाराला देईल. तथापि त्यांच्या गैरवर्तणूकीच्या कारणास्तव किंवा त्यांच्या नोकरीच्या किंवा सेवेच्या शर्ती भंग केल्या असतील त्यावेळी त्यांना सूचना न देता सुध्दा त्यांची सेवा शासन समाप्त करू शकेल.

११. शासन निर्णय वित्त विभाग क्रमांक - अंनियो-१००५/ १२६ /सेवा-४ दिनांक ३१/१०/२००५ मधील तरतुदीनुसार १ नोव्हेंबर २००५ रोजी किंवा त्यानंतर ज्या अधिकरी/कर्मचारी यांची शासकीय सेवेत नियुक्ती होताच त्यांना नवीन परिभाषित अंशदान निवृत्तीवेतन योजना लागू ठरेल. सध्या अस्तित्वात असलेली निवृत्ती वेतन योजना (म्हणजे महाराष्ट्र नागरीसेवा (निवृत्ती वेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४) आणि सध्या अस्तित्वात असलेली सर्वसाधारण भविष्य निधी योजना लागू ठरणार नाही. मात्र श्रीमती चव्हाण जर शासकीय कर्मचारी म्हणून १ नोव्हेंबर, २००५ पूर्वी शासन सेवेत निवृत्तीवेतनाह आस्थापनेवर कार्यरत असतील त्यांना शासन परिपत्रक वित्त विभाग क्रपवमां-अंनियो-१००६/८७/सेवा-४ दिनांक १२ जानेवारी २००७ मध्ये नमूद

केलेल्या अटीच्या पूर्ततेच्या अधीन राहून महाराष्ट्र नागरी सेवा (निवृत्ती वेतन) नियम १९८२ व सर्वसाधारण भविष्य निर्वाह निधी योजना लागू ठरतील.

१२. श्रीमती चारुशीला विलास चव्हाण यांनी, अधिक्षक अभियंता व सह संचालक, महाराष्ट्र अभियांत्रिकी प्रशिक्षण प्रबोधिनी, नाशिक यांच्याकडे दिनांक ३०.९.२०१६ पूर्वी उपस्थित रहावे व त्यांचेकडून प्रशिक्षणाच्या कार्यक्रमासंबंधी आदेश घ्यावेत.

सदर उमेदवार दिनांक ३०.९.२०१६ पर्यंत हजर न झाल्यास किंवा काही अपरिहार्य उचित कारणास्तव त्यांना मुदतवाढ हवी असल्यास त्यांनी शासनाकडून मुदतवाढ घेणे आवश्यक असून तशी संमती न घेतल्यास किंवा शासनाकडून त्यांना मुदतवाढ न मिळाल्यास महाराष्ट्र लोकसेवा आयोगाच्या परीक्षेतील गुणानुक्रमानुसार त्यांना ज्येष्ठता मिळणार नाही व ते हजर होतील त्या दिनांकापासून त्यांची ज्येष्ठता धरण्यात येईल.

१३. महाराष्ट्र राज्य प्रशिक्षण धोरणासंबंधी सामान्य प्रशासन विभागाच्या शासन निर्णय क्रमांक टीआरएन -०९/प्र.क्र.३९/०९/१२-अ, दिनांक २३ सप्टेंबर २०११ मधील परिच्छेद-६ येथील तरतुदीनुसार प्रशिक्षण सुरू होण्यापूर्वी श्रीमती चव्हाण यांनी सक्षम प्राधिकाऱ्यास बंधपत्र लिहून द्यावे. जर त्या परिवीक्षाधीन कालावधी संपल्यानंतर तीन वर्षांच्या आतील कालावधीत नोकरी सोडत असतील तर बंधपत्रात नमूद केलेली रक्कम (रु.७.३० लक्ष) त्यांच्याकडून वसूल करून संबंधित प्राधिकाऱ्याला प्रथम शासनाकडे जमा करावी लागेल. त्यानुसार श्रीमती चव्हाण यांना मेटा, नाशिक येथे रुजू होण्यापूर्वी अधिक्षक अभियंता व सह संचालक, महाराष्ट्र अभियांत्रिकी प्रशिक्षण प्रबोधिनी, नाशिक यांच्याकडे विहित नमुन्यातील बंधपत्र भरून सादर करणे बंधनकारक राहील व त्याची प्रत शासनास सादर करावी.

१४. श्रीमती चव्हाण यांनी हजर झाल्याचा अहवाल अधिक्षक अभियंता व सह संचालक, महाराष्ट्र अभियांत्रिकी प्रशिक्षण प्रबोधिनी नाशिक यांचे मार्फत शासन निर्णय, इमारती व दळणवळण विभाग क्रमांक ०/६८६९/आ(१) दिनांक ३०/०५/१९६१ मधील तरतुदीनुसार शासनाला सादर करावेत. अहवालाचा दिनांक हा ते हजर झाल्याचा दिनांक समजण्यात येईल.

१५. श्रीमती चव्हाण हे जर सेवेत हजर झाले नाहीत तर ते हजर न झाल्याबाबतचा अहवाल अधिक्षक अभियंता व सह संचालक, महाराष्ट्र अभियांत्रिकी प्रशिक्षण प्रबोधिनी नाशिक यांनी शासनाला पुढील कार्यवाहीसाठी सादर करावा.

१६. संबंधित अधिकाऱ्यांनी श्रीमती चव्हाण ह्या रुजू झाल्यानंतर त्यांची वैयक्तिक माहिती (२ प्रतीत) शासन परिपत्रक जापन, सामान्य प्रशासन विभाग क्र. सीआरएफ १२६५/डी-एफ, दिनांक २९.११.१९६५ नुसार शासनाकडे पाठवावी. तसेच फॉर्म क्रमांक पार्ट एक जीईएन २५४ (सी) (आऊट कव्हर) मध्येही २ प्रतीत माहिती शासनास पाठवावी.

१७. परिवीक्षाधीन उमेदवार ज्या दिवशी हजर होतील त्या दिवसापासून नियमाप्रमाणे त्यांचे गोपनीय अहवाल लिहिण्यात यावेत व बदली झाल्यास ते संबंधित अधिकाऱ्यांकडे पाठविण्यात यावेत.

१८. अधिक्षक अभियंता व सह संचालक, महाराष्ट्र अभियांत्रिकी प्रशिक्षण प्रबोधिनी नाशिक यांनी तसेच संबंधित अधिकाऱ्यांनी परिवीक्षाधीन उमेदवारांचे प्रशिक्षण संपल्याबरोबर त्यांचे विशेष मुल्य निर्धारण अहवाल शासन परिपत्रक, सामान्य प्रशासन विभाग, क्र. एसआरव्ही १०६२/डी, दिनांक २६.४.१९६२ मध्ये विहित केलेल्या नमुन्यात तीन प्रतीमध्ये शासनास पाठवावेत.

१९. श्रीमती चव्हाण यांनी परिवीक्षाधीन कालावधीमध्ये कामाचा अपेक्षित दर्जा प्राप्त न केल्यास किंवा विभागीय परिक्षा विहित कालावधीमध्ये उत्तीर्ण न केल्यास आणि अशा तऱ्हेने त्यांचे काम किंवा वर्तणूक योग्य अथवा अनुरूप न आढल्यास ते सेवेतून कमी करण्यास पात्र ठरतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८२९१३०९४३४५१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.ज. कांबळे)

कार्यासन अधिकारी, महाराष्ट्र शासन

प्रत,

- १) सचिव, महाराष्ट्र लोकसेवा आयोग, मुंबई (पत्राने),
- २) सचिव, जलसंपदा विभाग, मंत्रालय, मुंबई,
- ३) महालेखापाल-१ (लेखापरिक्षा) महाराष्ट्र राज्य, मुंबई
- ४) महालेखापाल-१ (लेखा व अनुज्ञेयता) महाराष्ट्र राज्य, मुंबई
- ५) महालेखापाल-२ (लेखापरिक्षा) महाराष्ट्र राज्य, नागपूर
- ६) महालेखापाल-२ (लेखा व अनुज्ञेयता) महाराष्ट्र राज्य, नागपूर
- ७) सर्व मुख्य अभियंता, सार्वजनिक बांधकाम प्रादेशिक विभाग
- ८) अधीक्षक अभियंता व सह संचालक, महाराष्ट्र अभियांत्रिकी प्रशिक्षण प्रबोधिनी, नाशिक
- ९) सार्वजनिक बांधकाम विभागातील सर्व अधीक्षक अभियंता
- १०) मुख्य प्रशासकीय अधिकारी, महाराष्ट्र जीवन प्राधिकरण, मुंबई
- ११) अधिदान व लेखाधिकारी, मुंबई
- १२) निवासी लेखाधिकारी, मुंबई
- १३) खाजगी सचिव, मा.मंत्री (सा.बां)
- १४) खाजगी सचिव, मा.राज्यमंत्री (सा.बां)
- १५) स्वीय सहाय्यक सचिव (रस्ते), सार्वजनिक बांधकाम विभाग, मंत्रालय, मुंबई
- १६) स्वीय सहाय्यक सचिव (बांधकामे), सार्वजनिक बांधकाम विभाग, मंत्रालय, मुंबई
- १७) कार्यासन-सेवा-१/सेवा-६/आस्था-१/आस्था-२/आस्था-३/आस्था-४/संगणक कक्ष/प्रशासन-२, सार्वजनिक बांधकाम विभाग, मंत्रालय, मुंबई
- १८) संबंधित उमेदवार (ई-मेल द्वारे)
- १९) कार्यासन सेवा-२ (निवडनस्ती)